

॥ कौलोपनिषत् ॥

.. kaula upanishad ..

sanskritdocuments.org

July 25, 2016

Document Information

Text title : kaulopaniShat.h
File name : kaula.itx
Category : upaniShat
Location : doc_upanishhat
Language : Sanskrit
Subject : philosophy/hinduism/religion
Transliterated by : Michael Magee <ac70 at cityscape.co.uk>
Proofread by : Mike Magee <ac70 at cityscape.co.uk>
Description-comments : kaulopaniShat.h
Source : <http://www.hubcom.com/tantric/>
Latest update : Dec. 27, 1997
Send corrections to : Sanskrit@cheerful.com
Site access : <http://sanskritdocuments.org>

॥ कौलोपनिषत् ॥

॥ श्रीः ॥

कौलोपनिषत् ।

शन्नः कौलिकः शन्नो वारुणी शन्नः शुद्धिः शन्नो । आग्निश्शन्नः

सर्वं समभवत् । नमो ब्रह्मणे नमः पृथिव्यै नमोऽञ्चो

नमोऽग्नये नमो वायवे नमो गुरुभ्यः ।

त्वमेव प्रत्यक्षं सैवासि ।

त्वामेव प्रत्यक्षं तां वदिष्यामि ।

ऋतं वदिष्यामि ।

सत्यं वदिष्यामि ।

तन्मामवतु ।

तद्वक्तारमवतु ।

अवतु माम् ।

अवतु वक्तारम् ।

ॐ शान्तिः शान्तिः शान्तिः ।

अथातो धर्मजिज्ञासा ।

ज्ञानं बुद्धिश्च ।

ज्ञानं मोक्षैककारणम् ।

मोक्षस्सर्वात्मतासिद्धिः ।

पञ्च विषयाः प्रपञ्चः ।

तेषां ज्ञानस्वरूपाः ।

योगो मोक्षः ।

अधर्मकारणाज्ञानमेव ज्ञानम् ।

प्रपञ्च ईश्वरः ।

अनित्यं नित्यम् ।

अज्ञानं ज्ञानम् ।

अधर्म एव धर्मः ।

एष मोक्षः ।

पञ्च बन्धा ज्ञानस्वरूपाः ।

पिण्डाज्जननम् ।

तत्रैव मोक्षः ।

एतज्ज्ञानम् ।

सर्वेन्द्रियाणां नयनं प्रधानम् ।

धर्मविरुद्धाः कार्य्याः ।

धर्मविहिता न कार्य्याः ।

सर्वं शाम्भवीरूपम् ।
आम्नाया न विद्यन्ते ।
गुरुरेकः ।
सर्वैक्यताबुद्धिमन्ते ।
आमन्त्रसिद्धेः ।
मदादिस्त्याज्यः ।
प्राकट्यं न कुर्यात् ।
न कुर्यात्पशुसम्भाषणम् ।
अन्यायो न्यायः ।
न गणयेत्कमपि ।
आत्मरहस्यं न वदेत् ।
शिष्याय वदेत् ।
अन्तः शाक्तः ।
बहिः शैवः ।
लोके वैष्णवः ।
अयमेवाचारः ।
आत्मज्ञानान्मोक्षः ।
लोकान्न निन्द्यात् ।
इत्यध्यात्मम् ।
व्रतं न चरेत् ।
न तिष्ठेन्नियमेन ।
नियमान्न मोक्षः ।
कौलप्रतिष्ठां न कुर्यात् ।
सर्वसमो भवेत् ।
स मुक्तो भवति ।
पठेदतानि सूत्राणि प्रातरुत्थाय देशिकः ।
आज्ञासिद्धिर्भवेत्तस्य इत्याज्ञा पारमेश्वरी ।
यश्चाचारविहीनोऽपि यो वा पूजां न कुर्वते ।
यदि ज्येष्ठं न मन्येत नन्दते नन्दने वने ।
शन्नः कौलिकः ।
ॐ शान्तिः शान्तिः शान्तिः ।
॥ कौलोपनिषत्समाप्ता ॥

॥ इति कौलोपनिषत् ॥

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. kaula upanishad ..
was typeset on July 25, 2016

Please send corrections to sanskrit@cheerful.com

